

சாராம்சம்: இனிய குழந்தைகளே, யோகசக்தியின் மூலமாகவே ஆத்மாவிலுள்ள துரு அகற்றப்படும் என்பதால் இதனையிட்டு என்றுமே கவனயினமாக இருக்காதீர்கள்.

கேள்வி: மாயை எங்கும் தடைகளை ஏற்படுத்திய போதிலும், உங்கள் எல்லையற்ற ஆஸ்தியை நீங்கள் பெறுவதற்குத் தந்தை குழந்தைகளாகிய உங்களுக்குக் காட்டியுள்ள வழிமுறை யாது?

பதில்: தந்தை உங்களுக்குக் காட்டியுள்ள வழிமுறை: குழந்தைகளே, பிரம்மகுமாரர்கள், குமாரிகளாகிய நீங்கள் ஒரே தந்தையின் குழந்தைகள், அதாவது, சகோதர சகோதரிகள் ஆவீர்கள். ஆகையால் நீங்கள் ஒருவரையொருவர் சரீரத் (குற்றமான) துன்புறுத்தலுக்கு உள்ளாக்கக் கூடாது. சகோர சகோதரிகள் விகாரத்தில் ஈடுபடக்கூடாது. சிவபாபாவின் வழிகாட்டல்களைப் பின்பற்றி, உங்கள் எல்லையற்ற ஆஸ்தியைப் பெறுங்கள். எவ்வாறாயினும், மாயை குறைந்தவள் அல்ல. இதில் அவள் தொடர்ந்தும் தடைகளை எங்கும் ஏற்படுத்துகின்றாள். நீங்கள் சகோதர சகோதரிகள் என்பதனால் ஒரே தந்தையிடமிருந்து நீங்கள் உங்கள் ஆஸ்தியைப் பெறுகின்றீர்கள் என்பதை மறந்து விடுகின்றீர்கள்.

பாடல்: உங்களை இனங்கண்டதால், நாங்கள் முழு உலகையும் கண்டு விட்டோம், பூமி, வானம் அனைத்தும் எங்களுடையதாகும்.

ஓம் சாந்தி. பாடலின் ஒரு வரி போதுமானதாகும். எல்லையற்ற தந்தையிடம் இருந்து எல்லையற்ற உங்கள் ஆஸ்தியை நீங்கள் பெறுகின்றீர்கள் என்பதையும், அதனை நீங்கள் ஒவ்வொரு கல்பத்திலும் பெறுகின்றீர்கள் என்பதையும் குழந்தைகளாகிய நீங்கள் அறிவீர்கள். நீங்கள் ஓர் எல்லையற்ற ஆஸ்தியைப் பெறுகின்றீர்கள் என்பதைக் குழந்தைகளாகிய நீங்கள் அறிவீர்கள். உண்மையில், பாரதம் அதனைப் பெற்றது, ஆனால் அது இப்பொழுது அதனிடம் இல்லை. அதனை அது மீண்டும் பெறுகின்றது. இப்பொழுது சுவர்க்கம் என்ற ஆஸ்தி அதனிடம் இல்லை என்பதை உங்களால் காண முடிகின்றது. அது இராவணனிடம் இருந்து நரகம் என்ற சாபத்தையே பெறுகின்றது. சாபம் மனிதருக்குத் துன்பத்தையே கொடுக்கின்றது. ஆசீர்வாதத்தின் மூலம், அதாவது, ஆஸ்தியின் மூலம் சந்தோஷம் உள்ளது. அவர் (சிவபாபா) எல்லையற்ற அசரீரத் தந்தை என்பதையும், பிரஜாபிதா பிரம்மா எல்லையற்ற சரீரத் தந்தை என்பதையும் பிராமணக் குழந்தைகளாகிய நீங்கள் இப்பொழுது புரிந்து கொள்கின்றீர்கள். பிரஜாபிதா பிரம்மாவைத் தவிர வேறு எவராலும் எல்லையற்ற சரீரத் தந்தையாக இருக்க முடியாது. காந்திஜி பாபுஜி என அழைக்கப்பட்டார். ஆனால், சட்டப்படி அவர் மனித உலகிற்குத் தந்தையாக இருக்க முடியாது. சிவனே முழு அசரீரி உலகிற்கும் தந்தை ஆவார். நீங்கள் சிவபாபாவிற்கு உரியவர் என்பதைக் குழந்தைகளாகிய நீங்கள் அறிவீர்கள். உங்களுக்கு ஓர் ஆஸ்தியைக் கொடுப்பதற்காக சிவபாபா வந்து உங்களைத் தனக்குரியவர் ஆக்கியுள்ளார். நீங்கள் ஏன் மதுவனத்திற்கு வருகின்றீர்கள்? நீங்கள் சிவபாபாவைச் சந்திப்பதற்காக வருகின்றீர்கள். எவ்வாறாயினும், அவர் அசரீரியானவர். 'சிவபாபா' என நீங்கள் வெறுமனே கூறினால், மக்கள் எதனையும் புரிந்துகொள்ள மாட்டார்கள். ஆகையாலேயே அவர் பாப்தாதா என அழைக்கப்படுகின்றார்: சிவபாபாவும் பிரம்மதாதாவும். தாதாவின் பெயர் தந்தையின் பெயரிலிருந்து வேறுபட்டதாகும். அசரீரியானவரே அனைவரினதும் தந்தையாவார். அவரும் அனைவரினதும் தாதா (பாட்டனார்) ஆவார். பாப்தாதாவிடமிருந்து குழந்தைகள் அனைவரும் நிச்சயமாக ஓர் ஆஸ்தியைப் பெறுகிறார்கள். அனைவருமே எல்லையற்ற தந்தையிடமிருந்து ஓர் ஆஸ்தியைப் பெறுகின்றார்கள். அந்தத் தந்தை துன்பத்தை அகற்றி அனைவருக்கும் சந்தோஷத்தை அருள்பவர் ஆவார். சத்தியயுகத்தில் எவருமே சந்தோஷமற்றிருக்க முடியாது. அதன் பெயரே சுவர்க்கம் ஆகும்! அவர் சுவர்க்கத்தை ஸ்தாபிக்கின்ற தந்தையான கடவுள் ஆவார். பாரதமே அனைத்திலும் அதிபுராதனமான தேசமாகும். அதுவே அனைத்திலும் பார்க்க மிகவும் புதியதாகவிருந்திருக்க வேண்டும் என்பதாலேயே இப்பொழுது அனைத்திலும் அதி பழையதாக உள்ளது. பாரதம் மாத்திரமே சத்தியயுகம் என்றும், கலியுகம் என்றும் அழைக்கப்படுகின்றது. உண்மையில் பாரதம் சுவர்க்கமாக இருந்ததுடன் இலக்ஷ்மியும் நாராயணனும் அதனை ஆட்சி செய்தார்கள். இது உங்கள் புத்தியில் உள்ளது. இப்பொழுது நீங்கள் இலக்ஷ்மி நாராயணன் ஆலயத்திற்குச் செல்லும்பொழுது, அவர்கள் எவ்வாறு தமது ஆஸ்தியைப் பெற்றார்கள் என்பதையும், அவர்கள் எவ்வாறு பூஜிக்கத்தகுதி வாய்ந்தவர்கள் ஆகினார்கள் என்பதையும், அவர்கள் எப்பொழுது இராச்சியத்தை ஆட்சி செய்தார்கள் என்பதையும், அவர்கள் யாரிடமிருந்து தமது இராச்சியத்தைப் பெற்றார்கள் என்பதையும் உங்கள் புத்தியினால் உடனடியாகவே புரிந்து கொள்ள முடிகின்றது. இவை அனைத்தும் உங்கள் புத்தியில் பிரவேசிக்கின்றது. முன்னர், நீங்கள் இலக்ஷ்மி நாராயணன் ஆலயத்திற்குச் செல்லும்போது, மாலையின் மணிகளை உருட்டினீர்கள். ஆனால் நீங்கள் அவர்களின் தொழில் பற்றி எதனையும் அறிந்திருக்கவில்லை. இப்பொழுது இது உங்கள் புத்தியில் உள்ளது. ஆனால் அதுவும் வரிசைக்கிரமமாகவே உள்ளது! இப்பொழுது நீங்கள் இலக்ஷ்மி நாராயணனின் ஆலயத்திற்குச் சென்று அதனைப் பார்க்கும்போது, நீங்கள் மிகவும் சந்தோஷம் அடைகின்றீர்கள். அவர்கள் தமது வெகுமதியை எவ்வாறு பெற்றார்கள் என்பது உங்கள் புத்தியில் உள்ளது. அவர்கள் அதனைச் சங்கமயுகத்திலேயே பெற்றார்கள், ஏனெனில் சங்கமயுகத்திலேயே பழைய உலகம் மாற வேண்டும். தந்தை சங்கமயுகத்தில் மாத்திரமே வந்து உங்களுக்கு இராஜயோகத்தைக் கற்பிக்கின்றார். இவரின் பல பிறவிகளின் இறுதிப்பிறவியில் உண்மையில் இவர் பிரம்மாவாக இருந்தார் என்பதையும் நீங்கள் அறிவீர்கள். விஷ்ணு தாமம் பிரம்மா மூலம் ஸ்தாபிக்கப்படுகின்றது. இலக்ஷ்மியும் நாராயணனும் தமது முன்னைய பிறவியில் சரஸ்வதியும் பிரம்மாவாகவும் இருந்தார்கள். பிரம்மாவுடன், பிராமணர்களும் இருந்திருக்க வேண்டும். சத்தியயுகத்தில் இலக்ஷ்மி நாராயணனின் இராச்சியமே

நிலவியது. மக்களின் தந்தையும் (பிரஜாபிதா) இருந்திருக்க வேண்டும். நீங்கள் இப்பொழுது முயற்சி செய்கின்றீர்கள் என்பதை நீங்கள் அறிவீர்கள். முன்னய கல்பத்தில் முயற்சி செய்தவர்கள் அனைவரையும் நாங்கள் ஒரு பற்றற்ற பார்வையாளர்களாகப் பார்க்கின்றோம். ஒன்று இராஜ குடும்பமாகும், மற்றையது பிரஜைகளின் குடும்பமும் ஆகும். அவர்களில் சிலர் மிகவும் செல்வந்தர்களாகவும் ஏனையோர் குறைந்தளவு செல்வந்தர்களாகவும் உள்ளார்கள். அரசர்கள் மத்தியிலும் சிலர் மிகவும் செல்வந்தராகவும் சிலர் அந்தளவிற்கு செல்வந்தர்களாகவும் இருப்பதில்லை. இலக்ஷ்மி நாராயணன் ஆலயத்தில் அவர்கள் எவ்வாறு தமது இராச்சியத்தைப் பெற்றார்கள் என்பதை நீங்கள் எவரிடமும் விளங்கப்படுத்தலாம். அவர்கள் மீண்டும் ஒருமுறை தமது பாக்கியமான இராச்சியத்தைப் பெறுகின்றார்கள். இராச்சியம் ஸ்தாபிக்கப்படுகின்றது. அது மிகவும் இலகுவாகும்! அம்பாள் யாரென்றே மக்களுக்குத் தெரியாது. இவர் ஜெகதாம்பாள் என நீங்கள் கூறலாம். உலகத் தாயும் உலகத்தந்தையும் முன்னைய கல்பத்திலும் வாழ்ந்தனர். நீங்கள் அவர்களின் குழந்தைகளாக இருந்தீர்கள். பாபா சங்கமயுகத்தில் எங்களுக்கு இராஜயோகம் கற்பிக்கின்றார். ஜெகதாம்பாளின் பல குழந்தைகள் உள்ளனர். ஆனால் அவர்கள் அனைவரையும் இங்கேயே தங்க அனுமதிக்க முடியாது. நீங்கள் இப்பொழுது மூன்றாவது ஞானக் கண்ணைப் பெற்றிருக்கின்றீர்கள். தந்தையே ஞானக்கடல் என்பதால் அவர் நிச்சயமாகக் குழந்தைகளாகிய உங்களுக்கு ஞானத்தைக் கொடுப்பார். அவர் மனிதர் என்றோ அல்லது தேவர் என்றோ அழைக்கப்படுவதில்லை. அவர் கடவுள் என்று மாத்திரமே அழைக்கப்படுகின்றார். நீங்கள் எவரது ஆலயத்திற்குச் சென்றாலும், உங்களால் ஏனையோருக்கு அவர்களின் சுயசரிதையை பற்றிக் கூற முடியும். உங்களால் இராமரைப் பற்றியும் விளங்கப்படுத்த முடியும். சந்திர வம்சம் இப்பொழுது ஸ்தாபிக்கப்படுகின்றது. பிராமண தர்மம் பிரம்மாவின்னாடாக ஸ்தாபிக்கப்படுகின்றது. பிரம்மா என்ற பெயர் மிகவும் பிரபல்யமானது. தந்தை பிராமணர்களைப் பிரம்மாவின்னாடாகவே படைக்கின்றார். பிரம்மமுகமார்களும் குமாரிகளுமான நீங்கள் தந்தையின் குழந்தைகள் என்பதால் நீங்கள் சகோதர சகோதரிகள் என்பதைப் புரிந்து கொள்கின்றீர்கள். ஆகையால், நீங்கள் ஒருவரையொருவர் சரீரத் துன்புறுத்தலுக்கு உள்ளாக்கக் கூடாது. சகோதர சகோதரிகள் விகாரத்தில் ஈடுபடக்கூடாது. தந்தை நாடகத்திற்கு ஏற்ப, இந்த வழிமுறையை உருவாக்கியுள்ளார்: நீங்கள் ஒரு பிரம்மகுமார், நான் ஒரு பிரம்மகுமாரி உண்மையில், முழு உலகிலுமே பிரம்மகுமார் பிரம்மகுமாரிகளே உள்ளனர். ஆனால் அவர்கள் அதனை அறியாதிருக்கின்றார்கள். நாங்கள் சிவபாபாவின் வழிகாட்டல்களைப் பின்பற்றுவதன் மூலம், எங்கள் எல்லையற்ற ஆஸ்தியைப் பெறுகின்றோம். மாயையும் குறைந்தவன் அல்ல. அவன் நாலாபுறத்திலும் தொடர்ந்தும் தடைகளை ஏற்படுத்துகின்றான். நாங்கள் சகோதர சகோதரிகள் என்பதையும், ஒரே தந்தையிடமிருந்தே நாங்கள் ஆஸ்தியை பெறுகின்றோம் என்பதையும் நாங்கள் மறக்கின்றோம். சத்தியயுகத்தில் ஒரேயொரு தர்மமே உள்ளது என்பதை நீங்கள் மிகவும் தெளிவாகப் புரிந்து கொண்டிருக்கின்றீர்கள். ஏனைய அனைத்துச் சமயங்களும் அழிக்கப்பட உள்ளன. இது புதியது அல்ல என்பதைக் குழந்தைகளாகிய நீங்கள் அறிவீர்கள். இச்சக்கரம் 5000 வருடங்களுக்கொரு முறை தொடர்ந்தும் சுழல்கின்றது. நேரமும் திகதியும் ஏற்கனவே எழுதப்பட்டுள்ளது. இந்த வழிமுறையினாடாகவே உங்கள் ஆஸ்தியை நீங்கள் சிவபாபாவிடமிருந்து பெறுகின்றீர்கள் என்பதுவும் உங்கள் புத்திகளில் நிலைத்திருக்க வேண்டும். உங்கள் இலக்கு உங்களுக்குக் காட்டப்பட்டுள்ளது. தந்தையை நினைவுசெய்து, தந்தையிடமிருந்து உங்கள் ஆஸ்தியைப் பெறுங்கள்! நினைவின் மூலம், அதாவது, யோகசக்தியின் மூலம் துரு அகற்றப்படும். இதனையிட்டு எத்தவறையும் செய்யாதீர்கள்! ஆகையாலேயே நீங்கள் முரளியைப் பெறுகின்றீர்கள். தமது புத்தியில் உறுதியான நம்பிக்கையைக் கொண்டிருப்பவர்கள் எங்கும் செல்லலாம். உதாரணமாக, உங்களுக்கு முரளி கிடைக்காதிருந்தாலும், நீங்கள் பாபாவிற்கு உரியவர் என்பது உங்கள் புத்திக்குத் தெரியும். பாபா விளங்கப்படுத்தியுள்ளார்: ஆத்மாக்களாகிய நீங்கள் தமோபிரதான் ஆகியுள்ளீர்கள். இப்பொழுது தந்தையை நினைவுசெய்தால் நீங்கள் தமோபிரதானில் இருந்து சதோபிரதான் ஆகுவீர்கள். தந்தை ஒருவரிடமிருந்து மாத்திரமே நீங்கள் இந்த மகாமந்திரத்தைப் பெறுகின்றீர்கள். இதனை வேறு எவராலும் உங்களுக்குக் கொடுக்க முடியாது. தந்தை மாத்திரமே கூறுகின்றார்: இனிய குழந்தைகளே, நினைவுச் சக்தியின் மூலமே தமோபிரதானில் இருந்து உங்களால் சதோபிரதான் ஆகமுடியும். இக்கூற்றுக்கள் இருந்தபோதிலும், அது எவரது புத்திக்கும் எட்டுவதில்லை. உண்மையில், முன்னைய கல்பத்திலும் பாபா இந்த வார்த்தைகளைப் பயன்படுத்தினார் என்பதை நீங்கள் இப்பொழுது புரிந்து கொண்டிருக்கின்றீர்கள்: சகல சரீர சமயங்களையும் துறந்து, உங்களை ஓர் ஆத்மா எனக் கருதுங்கள். அந்த சமயங்கள் அனைத்தும் அச் சரீரத்திற்கானதாகும். அனைவரதும் தந்தை ஒருவரே. அந்த ஒரேயொரு தந்தையைச் சகல ஆத்மாக்களும் கூவியழைக்கிறார்கள். பாப்பாண்டவரும் கடவுளையே நினைவு செய்கின்றார். அவர் கூறுகின்றார்: ஓ தந்தையான கடவுளே, கருணை கொண்டிருங்கள்! மனிதர்களின் கோப புத்தியை மாற்றுங்கள். அப்பொழுதே அவர்கள் தமக்குள் சண்டையிட மாட்டார்கள்! ஒரேயொரு தந்தையையே அவர்கள் நினைவு செய்கின்றார்கள், அப்படித்தானே? அவர்கள் வேறு எவரையும் நினைவு செய்வதில்லை. மக்கள் சிவபாபாவையே கூவி அழைக்கின்றார்கள்: வந்து எங்களைத் தூய்மையாக்குங்கள்! நீங்கள் தூய்மையாகும் பொழுது, இந்த இராவணனின் தீய உலகில் உங்களால் இருக்க முடியாது. ஆகையால் நிச்சயமாகப் புதியதொரு உலகம் தேவையாகும். கலியுகம் சத்தியயுகமாக மாறும். எவ்வாறாயினும், இந்தளவையேனும் அவர்கள் புரிந்து கொள்வதில்லை! இங்கு வந்த ஒரு வைத்தியர், கலியுகம் அநாதியாக தொடர்ந்திருக்கும் எனக் கூறினார். அவ்வளவு காலம் வரைக்கும் எவ்வாறு கலியுகம் நீடிக்க முடியும்? கலியுகம் அந்தளவிற்குச் சிறப்பானதா? அவர்கள் எதனையும் புரிந்து கொள்ளாதிருக்கின்றார்கள். ஆனால் அவர்கள் அந்தளவிற்கு அன்பு கொண்டிருப்பதால் அவர்கள் பிறரையும் அழைத்து வருகின்றார்கள். அம்பு அவர்களைத் தாக்காதிருந்த போதிலும்,

அவர்களால் அழைத்து வருபவர்களைத் தாக்கினால், அவர்களுக்கு அதில் கமிஷன் கிடைக்கும். அவர்கள் சுவர்க்கத்திற்குச் செல்வார்கள். அவர்கள் வந்து தந்தை கூறும் ஞானத்தைச் சிறிதளவு செவிமடுத்தாலே அவர்கள் நிச்சயமாகச் சுவர்க்கத்திற்குச் செல்வார்கள். அவர்கள் தந்தையான சுவர்க்கக் கடவுளின் முன்னிலையிலேனும் வந்து அமர்ந்துள்ளார்கள்! தந்தை விளங்கப்படுத்துகின்றார்: நான் அனைவரதும் தந்தையாவேன். சிவபாபாவினால் வரமுடியும் என்பதையுமே சிலர் நம்புவதில்லை. ஓர் ஆத்மாவினால் வர முடியுமானால், என்னால் ஏன் வரமுடியாது? ஓர் ஆத்மாவினால் ஒரு சரீரத்தை நீக்கி இன்னொன்றை எடுக்க முடியுமாயின், என்னால் அதனைச் செய்ய முடியாதா? இல்லாவிடின் என்னால் எவ்வாறு வர முடியும்? மக்கள் கூவி அழைக்கின்றார்கள்: ஓ தூய்மையாக்குபவரான பாபாவே, எங்களைத் தூய்மையற்றவர்களில் இருந்து தூய்மையானவர்கள் ஆக்குங்கள்! தந்தை கூறுகின்றார்: நான் பாரதத்திற்கு கல்பத்தில் ஒருமுறை மாத்திரமே சங்கமயுகத்தில் வருகின்றேன். உங்கள் 84 பிறவிகளை நீங்கள் நிறைவு செய்யும் போது நான் வருகின்றேன். உங்கள் ஆஸ்தியை மீண்டும் ஒருமுறை உங்களுக்குக் கொடுப்பதற்காகவே பாபா வந்துள்ளார் என்ற நம்பிக்கையைக் குழந்தைகளாகிய நீங்கள் கொண்டிருக்கின்றீர்கள். தந்தை கூறுகின்றார்: பழைய உலகை மாற்றிப் புதிய உலகை ஸ்தாபிப்பதே எனது தொழிலாகும். ஆகையாலேயே நினைவுகூரப்படுகின்றது: புதிய உலகின் ஸ்தாபனையும் பழைய உலகின் விநாசமும் இடம்பெறும். பின்னர் அதனை நீங்கள் அங்கே பராமரிப்பீர்கள். நீங்கள் ஞானோதயம் பெற்றிருக்கின்றீர்கள். நீங்கள் காளி கோயிலை பார்க்கும்பொழுது, இது பொய்யானதொரு உருவம் என எண்ணுகின்றீர்கள். காளி உண்மையில் ஜெகதாம்பாள் ஆவார். ஆனால், அவருக்கு அவ்வாறானதொரு பயங்கரமான தோற்றம் இருப்பதில்லை. வங்காளத்தில், அவர்கள் காளிக்குப் பலியிடுகின்றார்கள். ஆனால் அவர்களுக்கு எதுவும் தெரியாது. ஜெகதாம்பாளின் ஆலயத்திற்கு ஆயிரமாயிரம் மக்கள் செல்கின்றார்கள். சதா ஒன்றுகூடல் இடம்பெறுவதைப் போன்றிருக்கும். அவர்கள் சிறியதொரு விக்கிரகத்தை வைத்து, அதற்கு ஜெகதாம்பாள் எனப் பெயரிட்டுள்ளார்கள். ஒரேயொரு ஜெகதாம்பாள் மாத்திரமே இருக்க முடியும். சிந்தியில் காளி கோயில் எவ்வாறு கட்டப்பட்டுள்ளது எனப் பாருங்கள். ஒருமுறை, கோட்டை ஒன்றில் குண்டொன்று வெடித்தது, அப்பொழுது பக்கிரி ஒருவர் (பூசாரி) காளிதேவி கோபம் அடைந்துள்ளார் என்று கூறியதால், அங்கே காளிக்கு கோயில் ஒன்று அவர்களால் கட்டப்பட்டது. எவ்வாறாயினும், காளி யார்? அவர்களுக்கு எதுவும் தெரியாது! நீங்கள் இப்பொழுது ஞானத்தைப் பெற்றிருக்கின்றீர்கள். உங்களுக்கு தெரியாதது எதுவும் இல்லை. உங்கள் ஆஸ்தியை நீங்கள் பாபாவிடமிருந்து பெறுகின்றீர்கள் என்பதை நீங்கள் அறிவீர்கள். ஆகையால் நீங்கள் முழுமையான முயற்சியைச் செய்ய வேண்டும். குமார்களும் குமாரிகளும் திருமணம் செய்வதனாலேயே முதல் வகையான துன்பம் ஆரம்பமாகுகின்றது. திருமணம் செய்ய வேண்டும் என நினைத்தும் பார்க்காதீர்கள்! தந்தை கூறுகின்றார்: இராவணனது இந்த இராச்சியம் இப்பொழுது அழிக்கப்பட உள்ளது. இப்பொழுது விகாரமான இல்லறமே நிலவுகின்றது. மக்கள் விகாரமற்ற இல்லறப்பாதையைச் சேர்ந்த தேவர்களை நினைவுசெய்கின்றார்கள். அந்தத் தேவர்களை முற்றிலும் விகாரமற்றவர்கள் ஆக்கியது யார் என்பது எவருக்கும் தெரியாது. சத்தியயுகம் முற்றிலும் விகாரமற்ற உலகமாகும். அங்கும் விகாரம் இருந்தது எனச் சமயநூல்களில் காட்டப்பட்டுள்ளது. எவ்வாறாயினும், அது விகாரமற்ற உலகமாகும்! விகாரமற்ற உலகிற்கும் விகாரம் நிறைந்த உலகிற்கும் இடையில் பெருமளவு வேறுபாடு உள்ளது! இவ்விடயங்கள் வேறு எவரினதும் புத்தியில் இல்லை. இலக்ஷ்மி நாராயணனின் இராச்சியம் நிலவியபோது, வெகுசில மனிதர்களே இருந்தார்கள் என்பது உங்களுக்குத் தெரியும். ஒரேயொரு தர்மம் மாத்திரமே இருந்தது. அதன் பின்னர் வளர்ச்சி ஆரம்பமாகுகின்றது. நீங்கள் முழுச் சக்கரத்தைச் சுற்றியும் வரவேண்டும். அப்பொழுதே நீங்கள் பூமியைச் சுற்றி வந்துள்ளீர்கள் என உங்களால் கூறமுடியும். உங்களால் முழுச் சமுத்திரத்தையும் சுற்றி வர முடியாது. சத்தியயுகத்தில் வெகுசிலர் மாத்திரமே வாழ்கின்றார்கள், ஆகையால் அவர்கள் சிறிய நிலப்பரப்பிலேயே வாழ்கின்றார்கள். இப்பொழுது மனித உலகின் எல்லை முடிவில் உள்ளது. இன்னமும் மேலேயே இருக்கின்ற சில ஆத்மாக்களும் தொடர்ந்தும் கீழே வருகின்றார்கள். மக்களின் எண்ணிக்கையும் தொடர்ந்தும் அதிகரித்துக் கொண்டிருக்கின்றது. அதன் பின்னர், மேலே இருக்கும் ஆத்மாக்கள் அனைவரும் கீழே வந்த பின்னர், ஆத்மாக்களாகிய நீங்கள் உங்கள் கர்மாதீத நிலையை அடைந்து உங்கள் சரீரத்தை நீக்கி வீட்டிற்குத் திரும்பிச் செல்வீர்கள். அவர்கள் இங்கே கீழே வரும்போது, நீங்கள் மேலே திரும்பிச் செல்வீர்கள். சிலரே தொடர்ந்து கீழே வந்து கொண்டிருப்பார்கள். இது புரிந்து கொள்ள வேண்டிய விடயமாகும். அங்கு முதலில் சென்று வாழப் போகின்றவர்கள் நாங்களே. நாங்கள் அங்கே செல்லும்பொழுது, அங்கே வேறு எவரும் இருக்கப்போவதில்லை. இவை விபரமான விடயங்களாகும். இருப்பினும், தந்தை உங்களுக்குக் கூறுகின்றார்: அச்சா, உங்கள் அன்பிற்கினிய தந்தையை நினைவுசெய்யுங்கள். தந்தையை நினைவு செய்வதனால் நீங்கள் நன்மை அடைவீர்கள். மக்கள் வரலாற்றையும் புவியியலையும் அதிகளவு கற்கின்றார்கள். அவர்கள் மிகவும் தொலைவிற்கு, சந்திரனிற்கும் செல்கின்றார்கள். அது விஞ்ஞானத்தின் அகங்காரமாகும். அவர்கள் உச்சத்திற்குச் செல்கின்றார்கள். மேலே சந்திரனில் எதுவும் இல்லை. நீங்களோ சூரியனுக்கும் சந்திரனுக்கும் அப்பாற் செல்கின்றீர்கள். இப்பொழுது இந்த ஞானம் உங்கள் புத்தியில் உள்ளது. பாபா இவை அனைத்தையும் நாடகத்திட்டப்படி உங்களுக்குக் கூறுகின்றார் என்பதை நீங்கள் புரிந்து கொண்டிருக்கின்றீர்கள். தந்தை மாத்திரமே கூறுகின்றார்: நான் உங்களைத் தூய்மையற்றவரில் இருந்து தூய்மையானவர் ஆக்குகின்றேன். இதுவே எனது பாகமாகும். அது நாடகமாக இருந்தபோதிலும், பக்தி மார்க்கத்திலும் இதுவே எனது பாகமாகும். நீங்கள் நடிக்க என்பதைப் போன்றே, நானும் ஒரு நடிக்கனே. உங்களைத் தூய்மையற்றவரில் இருந்து தூய்மையாக்குவதே எனது பணியாகும். யார் எதனைச் செய்தாலும் அது புகழப்படுகின்றது. இலக்ஷ்மி நாராயணனுக்கு அதிகளவு புகழ் உள்ளது. ஆனால் அவர்களை அவ்வாறு தகுதிவாய்ந்தவர்கள் ஆக்கியது யார்? அவர்கள் சந்தோஷ உலகிற்கு அதிபதிகள்

ஆவார்கள். இப்பொழுது பல வகையான துன்பங்கள் உள்ளன. சிலர் இன்று மரணிக்கலாம், சண்டை ஒன்று இடம்பெறலாம். சிலரிடம் ஆயிரமாயிரம் ரூபாய்கள் இருக்கலாம், ஆனால் அவர் சுகயீனம் அடைந்தாலோ அல்லது ஏதாவது ஒன்று நேர்ந்தால், யாரால் என்ன செய்ய முடியும்? பிர்லாவிடம் அதிகளவு செல்வம் உள்ளது! அவர்களிடம் ஒரு பிறவிக்குப் பணம் இருக்கலாம். ஏதோ ஒரு துன்பத்தையேனும் அனுபவம் செய்யாத எவருமே இருக்க முடியாது. அனைவருமே ஏதோ ஒருவகையான துன்பத்தை அனுபவம் செய்கின்றார்கள். பணம் போன்ற அனைத்துமே இப்பொழுது துசாகப் போகின்றது. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்கள் கர்மாதீத ஸ்திதியை அடைந்து வீடு திரும்புங்கள். எவ்வாறாயினும், ஆத்மாக்கள் கீழே வருவது நிற்கும்போதே நீங்கள் மேலே செல்ல முடியும். உங்கள் புத்தியில் இந்த விபரங்களை வைத்திருந்து, அதிகளவு அன்புடன் ஒரேயொரு அன்பிற்கினிய தந்தையை நினைவுசெய்யுங்கள்.
2. இந்த ஞானத்தின் மூலம் நீங்கள் ஞானோதயம் பெற்றிருக்கின்றீர்கள். ஆகையால், புத்தியில் நம்பிக்கை வைத்து, தந்தையிடம் இருந்து உங்கள் ஆஸ்தி முழுவதையும் பெறுங்கள். நீங்கள் எங்கே வாழ்ந்தாலும், நினைவுச் சக்தியினால் தமோபிரதான் ஆத்மாவைச் சதோபிரதான் ஆத்மாவாக மாற்றுவதற்கான முயற்சியை செய்யுங்கள்.

ஆசீர்வாதம்: உங்கள் பாக்கியத்தை மேன்மையாக்கிக் கொள்வதனாலும் சரீர உணர்வை துறப்பதன் மூலமும் முழு வெற்றியின் சொரூபம் ஆகுவீர்களாக. சரீர உணர்வைத் துறப்பதன் மூலம், அதாவது, ஆத்ம உணர்வுடையவர்கள் ஆகுவதால், நீங்கள் தந்தையுடனான சகல உறவுமுறைகளையும், அவரின் சக்திகளையும் அனுபவம் செய்வீர்கள். இந்த அனுபவமே சங்கம யுகத்தில் அதி மேன்மையான பாக்கியமாகும். பாக்கியத்தை அருள்பவரிடம் நீங்கள் பெற்றுள்ள இந்த வழிமுறையை நீங்கள் ஏற்றுக்கொள்ளும்போது, விரிவாக்கம் இடம்பெறுவதுடன், நீங்கள் முழுமையான வெற்றியையும் ஈட்டுவீர்கள். சரீரதாரிகளுடன் நீங்கள் உறவுமுறைகளையும் அன்பையும் கொண்டிருப்பதனால் உங்கள் கிரீடத்தையும், உங்கள் சிம்மாசனத்தையும், உங்கள் ஆதி ரூபத்தையும் கைவிடுகின்றீர்கள். ஆகையால், தந்தை மீதுள்ள அன்பின் காரணமாக, சரீர உணர்வை உங்களால் துறக்க முடியாதா? இந்த ஒரு விடயத்தை நீங்கள் துறப்பதனால், நீங்கள் அனைத்து பாக்கியத்தையும் பெறுவீர்கள்.

சுலோகம்: கோபத்திலிருந்து விடுதலை அடைவதற்கு, சுயநலமாக இருப்பதற்கு மாறாக பொதுநலம் கருதுபவர் ஆகுவீர்கள். ஆசைகளின் வடிவங்களை மாற்றுவீர்கள்.

ஓம் சாந்தி